

संत रविदास पुरस्कार योजना.
नियमावली.

महाराष्ट्र शासन

सामाजिक न्याय, सांस्कृतिक कार्य, क्रीडा व विशेष सहाय्य विभाग,

शासन निर्णय क्रमांक :- संरपु २००४/प्र.क्र. १८४/मावक ४,

मंत्रालय विस्तार भवन, मुंबई - ४०० ०३२.

दिनांक :- १६ जुलै, २००४.


वाचा :- महाराष्ट्र चर्मकार संघटना, अमरावती यांचे दिनांक १५.१०.२००३ चे निवेदन.

शासन निर्णय :- राज्यातील चर्मकार समाज व इतर दलित समाजाच्या उध्दारासाठी कार्य करणा-या व्यक्ती/संस्थांना संत रविदास यांच्या जयंती दिनी दिनांक ६ फेब्रुवारी रोजी पुरस्कार देऊन सन्मानित करण्याचा प्रस्ताव शासनाच्या विचाराधीन होता. त्या अनुषंगाने संत रविदास पुरस्कार योजना सुरु करण्यास शासन मंजूरी देत आहे. सदर योजना ही डॉ.बाबासाहेब आंबेडकर दलित मित्र पुरस्कार योजनेच्या धर्तीवरच आहे. त्याच आधारे सोबतच्या परिशिष्ट "अ, ब, क आणि ड" मध्ये नमूद केलेल्या संत रविदास पुरस्कार नियमावलीस शासन मान्यता देत आहे.

२. या योजनेवर येणारा खर्च हा "२२२५-अनुसूचित जाती, अनुसूचित जमाती व इतर मागासवर्गीयांचे कल्याण-०१, मागासवर्गीयांचे कल्याण, ८०० इतर खर्च मागासवर्गीयांचे कल्याण (एक) (ए) स्वयंसेवी संस्थांना अनुदान (२२२५ ०९९ ६) मागणी क्रमांक एन-४" या लेखाशिर्षाखालील चालू वर्षाच्या आर्थिक तरतूदीमधून भागविण्यात यावा.

३. सदर निर्णय नियोजन विभाग व वित्त विभागाच्या सहमतीने वित्त विभागाच्या अनौपचारिक संदर्भ क्रमांक ३२३/०४/व्यय-१४, दिनांक १५.३.२००४ अन्दाये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(न.मा.शिलवते)

अवर सचिव, महाराष्ट्र शासन.

प्रति,

संचालक, समाज कल्याण, महाराष्ट्र राज्य, पुणे.

सर्व विभागीय आयुक्त,

सर्व जिल्हाधिकारी,

सर्व जिल्हा परिषदांचे मुख्य कार्यकारी अधिकारी,

सर्व जिल्हा परिषदांचे समाजकल्याण अधिकारी.

महालेखापाल, महाराष्ट्र-१ मुंबई/ महालेखापाल, महाराष्ट्र-२ नागपूर.

अधिवान व लेखाधिकारी, मुंबई.

निवासी लेखा परीक्षा अधिकारी, मुंबई.

सर्व जिल्हा कोषागार अधिकारी,

सर्व मंत्रालयीन विभाग.

संचालक, माहिती व जनसंपर्क संचालनालय, मुंबई.

४६ नवी मावक-४

शासन निर्णय क्र. संरपु २००४/प्र.क्र. १८३/मावक ४, दिनांक १६ जुलै, २००४ चे सहपत्र

विवरणपत्र "अ"

चर्मकार समाज व इतर दलित समाजाच्या उध्दारासाठी कार्य करणाऱ्या व्यक्ती / संस्थांना "संत रविदास पुरस्कार" या राज्य पुरस्कारासाठी नियम

अ.क्र.	बाब	तपशील
१	संक्षिप्त शीर्षक आणि व्याप्ती	ह्या नियमांना चर्मकार समाज व दलित समाजाच्या उध्दारासाठी उत्कृष्ट कामाकरिता "संत रविदास राज्य पुरस्कार" नियम असे संबोधण्यात यावे. (यापुढे "पुरस्कार" असे नमुद केले आहे.) हे नियम राज्यातील सर्व जिल्ह्यांसाठी लागू राहतील.
२	उद्दिष्ट	चर्मकार समाज व दलित समाजाच्या उध्दारासाठी काम करित असलेल्या व्यक्ती/सामाजिक संस्थांच्या कामाची दाद घ्यावी व इतर कार्यकर्त्यांना त्यापासून प्रेरणा मिळावी. जेणेकरून सामाजिक उत्थापनासाठी कार्यकर्ते सरसावून पुढे यावेत.
३	सामाजिक कार्याचे स्वरूप	या योजनेनुसार चर्मकार समाज व दलित समाज इत्यादींचे समाजातील दुर्बल घटकांचे कल्याणासाठी झटणारे नामवंत समाजसेवक व सामाजिक संस्था असाव्यात.
४	पुरस्कार	पुरस्कार पुढीलप्रमाणे राहिल :- <u>व्यक्तीसाठी</u> १) शासनाने मान्यता दिलेले सन्मानपत्र २) रु. २९,०००/- रोख रक्कम (रुपये एकवीस हजार फक्त) ३) व्यक्तीस एक शाल किंवा साडीखण व श्रीफळ <u>सामाजिक संस्थासाठी</u> १) शासनाने मान्यता दिलेले सन्मानपत्र २) रु. ३०,००१/- रोख पुरस्कार (रुपये तीस हजार एक फक्त) ३) शाल व श्रीफळ
५	पात्रता	<u>व्यक्तीसाठी</u> - १) या योजनेनुसार चर्मकार समाज व दलित समाज इत्यादींचे सामाजिक दुर्बल घटकांचे कल्याणासाठी झटणारे नामवंत समाजसेवक असावेत. २) सामाजिक कल्याण क्षेत्रात कमीत कमी १५ वर्षे कार्य केलेले असावेत. ३) पुरस्कार देताना अशा सामाजिक कार्यकर्त्यांचे वय खालीलप्रमाणे असावे :- अ) पुरुष ५० वर्षे अथवा त्यापेक्षा जास्त ब) स्त्रीया ४० वर्षे अथवा त्यापेक्षा जास्त अपवादार्थक प्रकरणी वरील वय शिथिल करण्याचे अधिकार शासनाने यासाठी नियुक्त केलेल्या समितीकडे राहतील. ४) कोणत्याही व्यक्तीस त्याच्या आयुष्यात एकापेक्षा अधिक वेळा पुरस्कारासाठी पात्र समजण्यास येणार नाही. ५) हा पुरस्कार मिळण्यास जात, धर्म, लिंग, क्षेत्र ह्या गोष्टींचा विचार केला जाणार नाही.

		<p>६) पुरस्कार मिळण्यास आमदार / खासदार / जिल्हा परिषदेचा सभासद किंवा कोणताही पदाधिकारी पात्र अन्णार नाही.</p> <p><u>सामाजिक संस्थांसाठी</u></p> <p>१) समाजकल्याण क्षेत्रात चर्मकार समाज व दलित समाजाच्या उन्नतीसाठी शिक्षण, आरोग्य, अन्याय निर्मुलन, अंधश्रद्धा रूढी निर्मुलन, जनजागरण इत्यादी क्षेत्रात कार्य करणाऱ्या सामाजिक संस्थांना हा पुरस्कार दिला जाईल.</p> <p>२) स्वयंसेवी संस्था, पब्लिक ट्रस्ट अॅक्ट १९५० व / वा सोसायटीज रजिस्ट्रेशन अॅक्ट अनुसार पंजीबद्ध असावी.</p> <p>३) स्वयंसेवी संस्थेचे वरील क्र. १ मध्ये दर्शाविलेले समाजकल्याण क्षेत्रातील सेवा व कार्य १० वर्षांहून अधिक असावे. विशेष मौलिक व भरीव काम करणाऱ्या संस्थांच्या बाबतीत अट अपवाद म्हणून शिथिल करण्यात येईल.</p> <p>४) स्वयंसेवी संस्था राजकारणापासून अलिप्त असावी. तसेच तिचे कार्य व सेवा ही पक्षातीत व राजकारणापासून स्वतंत्र व अलिप्त असावी.</p> <p>५) जात, धर्म, पंथ, क्षेत्र इत्यादींचा विचार न करता फक्त समाजसेवा आणि समाजाचा विकास या क्षेत्रातील कामाचा विचार करूनच हा पुरस्कार स्वयंसेवी संस्थांना दिला जावा.</p>
६	पुरस्कारांची संख्या	<p><u>व्यक्तींसाठी</u></p> <p>एक पुरस्कार देण्यात येईल</p> <p><u>सामाजिक संस्थांसाठी</u></p> <p>एक पुरस्कार देण्यात येईल.</p>
७	अर्जाच्या शिफारशीची पध्दत	<p>१) जिल्हाधिकारी / मुख्य कार्यकारी अधिकारी, जिल्हा परिषद, समाजकल्याण अधिकारी, जिल्हा परिषद / विशेष जिल्हा समाजकल्याण अधिकारी यांनी त्यांच्या जिल्ह्यातील / संस्था याबाबतच्या शिफारशी संचालक, समाजकल्याण, महाराष्ट्र राज्य, पुणे यांच्याकडे विहित नमुन्यात व ठराविक मुदतीत पाठवाव्यात.</p> <p>२) शिफारस करणाऱ्या वरील अधिकाऱ्यांनी त्यांच्या जिल्ह्यासाठी फक्त दोन व्यक्तींची शिफारस करावी.</p> <p>३) शिफारस करणाऱ्या अधिकाऱ्यांनी त्यांच्या शिफारशी बरोबर पुढील कागदपत्रे संचालक, समाजकल्याण, महाराष्ट्र राज्य, पुणे यांना पाठवावीत:</p> <p>अ) शिफारस केलेल्या व्यक्तीचे संपूर्ण जीवन चरित्र</p> <p>ब) विना पुराचार प्रमाणपत्र</p> <p>क) गैरवर्तनासंबंधी खटला किंवा शिक्षा झाली नसल्याचे प्रमाणपत्र तसेच सार्वजनिक संपत्तीचा अपहार केला नसल्याचे प्रमाणपत्र</p> <p>ड) व्यक्तींनी संपादीत केलेले विशेष यश किंवा केलेले उत्कृष्ट कार्य</p> <p>इ) पत्रांचा आकाराचे व्यक्तीचे छायाचित्र (३ प्रती)</p> <p>ई) संचालक, समाजकल्याण, महाराष्ट्र राज्य, पुणे यांच्याकडे किंवा शासनाकडे आलेले त्रैयक्तिक अर्ज विचारसत घेऊ नयेत.</p> <p>उ) अपूर्ण शिफारशी विचारात घेतल्या जाणार नाही.</p> <p>ऊ) कोही जिल्ह्यांच्या संबंधित अधिकाऱ्यांकडून कोणत्याही नावाची शिफारस न आल्यास संचालक, समाजकल्याण, महाराष्ट्र राज्य, पुणे त्यांना योग्य वाटल्यास अशा जिल्ह्यांसाठी त्या जिल्ह्यांतील पात्र व्यक्तींची ह्या पुरस्कारासाठी शासनाकडे शिफारस करतील.</p>

		<p><u>सामाजिक संस्थांसाठी</u> शिफारस करणाऱ्या अधिकाऱ्यांनी आपल्या शिफारस पत्रासोबत खालील कागदपत्रे संचालक, समाजकल्याण, महाराष्ट्र राज्य, पुणे यांचेकडे पाठविली पाहिजेत :-</p> <p>अ) संस्था पब्लिक ट्रस्ट अॅक्ट व / वा सोसायटीज् रजिस्ट्रेशन अॅक्ट १८६० खाली पंजीबद्ध असल्याचे प्रमाणपत्र</p> <p>ब) संस्थेच्या आर्थिक व्यवहारात कोणतीही गैरव्यवस्था नसल्याबद्दलचे प्रमाणपत्र</p> <p>क) संस्थेचे कार्य पक्षातील व राजकारणापासून अलिप्त असल्याबद्दलचे प्रमाणपत्र</p> <p>ड) संस्थेच्या कार्यासंबंधी थोडक्यात माहिती व संस्था समाजकल्याण या क्षेत्रात कोणते भरीव कार्य करते व अतापर्यंत संस्थेने त्यांचे उद्दिष्ट वित्तपत साध्य केले आहे यासंबंधीचा अहवाल</p> <p>इ) संस्थेच्या घटनेची प्रमाणित प्रत व मागील ५ वर्षांचे वार्षिक अहवाल</p>
८	आलेल्या शिफारशीची छाननी	संचालक, समाजकल्याण, महाराष्ट्र राज्य, पुणे हे आलेल्या सर्व अर्जांची छाननी करतील आणि अर्ज शिफारस पुस्तिकेच्या रुपान एकत्र करून शासनाकडे विचारासाठी पाठवतील.
९	पुरस्कार जाहीर करणारे प्राधिकारी	संचालक, समाजकल्याण, महाराष्ट्र राज्य, पुणे यांचेकडून आलेल्या एकत्रित शिफारशी / प्रस्ताव यासाठी शासनाने नियुक्त केलेल्या उप समितीसमोर ठेवण्यात येतील.
१०	शासनाची मान्यता	१) प्रस्ताव उप समितीकडून विचारात घेतले जातील व तपासले जातील आणि समितीच्या शिफारशां शासनाकडे (सा.न्या.सं.का.अ.नी. व वि.स. विभाग) मान्यतेसाठी पाठविले जातील. संश्यास्पद प्रकरणी सुध्दा समितीच्या निर्णयाला शासनाची मान्यता घ्यावी लागेल. शासनाच्या मान्यतेनंतर पुरस्कार जाहीर केला जाईल. २) शासनाची मान्यता अंतिम राहिल आणि त्या विरुद्ध अपील करता येणार नाही.
११	पुरस्काराचे वितरण	विशेष सार्वजनिक समारंभत शासनाने ठरविलेल्या ठिकाणी केंद्रीय मंत्री / राज्यपाल/मुख्यमंत्री /मंत्री प्रतिष्ठित व्यक्ती यांचे हस्ते पुरस्कार दिला जाईल आणि प्रमाणपत्रावर विभागाचे मंत्री व विभागाचे सचिव यांच्या स्वाक्षऱ्या असतील. पुरस्कार मिळालेल्या व्यक्तीचे निधन झाले असेल तर त्यांच्या /तिच्या वारसाला शासनाच्या पूर्वपरवानगीने पुरस्कार घेण्यासाठी बोलविले जाईल. पुरस्कार मिळालेल्या व्यक्तीला हा पुरस्कार व्यक्तीला दिला जाईल व संस्थेतर्फे हा पुरस्कार अध्यक्ष, उपाध्यक्ष अथवा संस्थेने प्राधिकृत केलेल्या व्यक्तीला देण्यात येईल.
१२	समारंभाचा दिवस	प्रतिवर्षी दिनांक ६ फेब्रुवारी
१३	खर्च	पुरस्कार देण्याचा समारंभ, देयके आणि इतर आकस्मिक खर्च इत्यादीकरिता होणारा खर्च सामाजिक न्याय,सांस्कृतिक कार्य,क्रीडा व विशेष सहाय्य विभाग, मंत्रालय, मुंबई यांनी संचालक, समाजकल्याण, महाराष्ट्र राज्य, पुणे यांच्या अधिनस्त ठेवलेल्या मंजूर तरतूदीतून भागवावा आणि त्यासाठी सोबत जोडलेली पध्दती अवलंबावी.

शासन निर्णय क्र. संरपु २००४/प्र.क्र. १८४/भावक ४. दिनांक १६ जुलै, २००४ चे सहपत्र

विवरणपत्र "ब"

संत रविदास राज्य पुरस्कार समारंभासाठी खर्चाची पध्दती

अ.क्र.	बाब	तपशील
१	पुरस्कार विजेत्यास रोख बक्षिस	रु. २२,०००/- (रुपये एकवीस हजार फक्त) पुरस्कार विजेत्यास रु. ३०,०००/- (रुपये तीस हजार एक फक्त) संस्थेस
२	पुरस्कार विजेत्यास प्रवास भत्ता	१) पुरस्कार विजेत्याच्या निवासस्थानापासून समारंभाच्या ठिकाणापर्यंत आणि परतीचे रेल्वेच्या पहिल्या वर्गाचे प्रवास भाडे किंवा इतर सार्वजनिक वाहनाचे / एस.टी. बसेसचे प्रत्यक्ष भाडे, पुरस्कार विजेता आणि त्यांची पत्नी/पती या दोघांनाही दिले जाईल. २) समाजकल्याण स्वयंसेवी संस्था पुरस्कार प्राप्त करणाऱ्या संस्थेचे अध्यक्ष वा उपाध्यक्ष वा संस्थेने प्राधिकृत केलेल्या व्यक्तीला संस्थेच्या ठिकाणापासून समारंभाच्या स्थळापर्यंत रेल्वेचे पहिल्या वर्गाचे जाण्या-येण्याचे भाडे किंवा एस.टी. बसेसचे भाडे
३	इतर सवलती	पुरस्कार विजेता आणि त्याची पत्नी किंवा तिचा पती, संस्थेचा प्रतिनिधी हे पुरस्कार देण्याच्या ठिकाणी तीन दिवसांपर्यंत शासनाचे पाहुणे राहतील. पहिल्या दिवशी पुरस्कार विजेत्याचे अंगमन व त्याचे स्वागत करणे, दुसऱ्या दिवशी पुरस्कार वितरण समारंभ आयोजित करणे व तिसऱ्या दिवशी पुरस्कार विजेत्यांना प्रेक्षणीय स्थळे दाखविण्याचा कार्यक्रम आयोजित करणे आणि त्यांच्या राहण्याच्या जेवणाचा प्रवास भत्ता आणि स्थानिक वाहतुक खर्च शासनाकडून केला जाईल. शासनाने ठरविलेल्या दरानुसार राज्य पातळीवरील समितीच्या अशासकीय सभासदांना देण्यात येणाऱ्या प्रवास भत्त्याप्रमाणेच पुरस्कार विजेता आणि त्याची पत्नी / तिचा पति, संस्थेचा प्रतिनिधी प्रवासभत्त्यास प्राप्त समजले जातील.
४	सन्मानपत्र, शाल, साडीखण इत्यादी देणे	पुरस्कार विजेत्यास / संस्थेस सन्मानपत्र शाल किंवा साडी खण (ब्लाऊजचे कापड) एक श्रीफळ (नारळ) आणि पुरस्कार विजेत्याच्या पत्नीस किंवा पतीस एक श्रीफळ

शासन निर्णय क्र. सं.पु २००४/प्र.क्र. १८४/मावक ४, दिनांक १६ जुलै, २००४ चे सहपत्र

विवरणपत्र "क"

संत रविदास पुरस्कारासाठी खर्चाचा तपशील

अ.क्र.	बाब	तपशील
१	पुरस्कार विजेत्या व्यक्तीस रोख पुरस्कार	रु. २१,०००/- /
२	प्रत्येक संस्थेला रोख पुरस्कार	रु. ३०,००१/- /
३	पुरस्कार विजेती व्यक्ती व संस्थांना वृत्तनची/ हिमरु शाल - प्रत्येकी	रु. ३००/-
४	भोजन खर्च	रु. ५००/- /
समारंभाचा सामायिक खर्च		
५	प्रवास खर्च - सर्व करिता एकूण	रु. १०००/- /
६	पुरस्कार विजेत्या व्यक्ती व संस्था यांना शासकीय भोजन	रु. १०००/-
७	हॉल भाडे, रंगमंच सजावट, हॉल सजावट इत्यादी	रु. १०००/-
८	नारळ, हार, गुच्छ इत्यादी	रु. ३००/-
९	लवझरी बस भाडे, सरकारी वाहनाचे पेट्रोल, प्रेक्षणीय स्थळांना: भेटी, वारतुरे व रेस्ट हाऊसचे भाडे इत्यादी	रु. १०००/-
१०	टॉवेल, सावण, दुधपेस्ट, कॅन्दा इत्यादी	रु. २००/-
	एकूण सामायिक खर्च	रु. ४,५००/-

आणि इतर खर्च उदा. हार, स्टेज, गुच्छ, फर्निचर, हॉलचे भाडे, वहातुक खर्च, समूह छायाचित्र, साधनसामुग्री, कामगार आणि अल्पोपहार खर्च इत्यादी योग्य तऱ्हेने करावा.


टीप :- सन्मानपत्र हस्तपुस्तिका आणि आमंत्रण पत्रिका शासकीय मुद्रणालयाकडून छापून संचालक, समाजकल्याण, महाराष्ट्र राज्य, पुणे हे आहरण व वितरण अधिकारी असतील आणि यासाठी लागणाऱ्या खर्चास मंजूरी देणे व ठरवून दिलेल्या बाबीनुसार खर्च करण्यासाठी त्यांना प्राधिकृत केले आहे. सामाजिक न्याय, सांस्कृतिक कार्य, क्रीडा व विशेष सहाय्य विभाग, मंत्रालय, मुंबई यांनी या योजनेसाठी अर्थसंकल्प तरतुदीची हमी घ्यावी.

शासन निर्णय क्र. संरपु २००४/प्र.क्र. १८४/मावक ४, दिनांक १६ जुलै, २००४ चे सहपत्र

विवरणपत्र "ड"

संत रविदास पुरस्कारासाठी पात्र व्यक्ती / संस्था यांची निवड करण्याकरिता राज्यस्तरीय निवड समिती

१) मंत्री (सामाजिक न्याय)	अध्यक्ष
२) मंत्री (शिक्षण)	सदस्य
३) राज्यमंत्री (सामाजिक न्याय)	सदस्य
४) प्रधान सचिव, सामाजिक न्याय, सांस्कृतिक कार्य, क्रीडा व विशेष सहाय्य विभाग	सदस्य
५) संचालक, समाजकल्याण, महाराष्ट्र राज्य, पुणे	सदस्य सचिव



डॉ.बाबासाहेब आंबेडकर समाज भूषण पुरस्कार,
संत रविदास पुरस्कार, लोकशाहीर अण्णा भाऊ
साठे पुरस्कार, कर्मवीर दादासाहेब गायकवाड
पुरस्कार या पुरस्कारांच्या रक्कमेत वाढ
करण्याबाबत...

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: प्रसिद्धी- २०२५/प्र.क्र.०८/सगन्वय

मंत्रालय, मुंबई-४०० ०३२,

दिनांक:- ०४ मार्च, २०२५

- वाचा:-
१. शासन निर्णय, सामाजिक न्याय व विशेष सहाय्य विभाग, क्र. दमिपु-२००९/
प्र.क्र.१८६/मावक-४ दि.२५.०७.२००९
 २. शासन निर्णय, सामाजिक न्याय व विशेष सहाय्य विभाग, क्र. संरपु-२००४/ प्र.क्र.१८४/
मावक-४ दि.१६.०७.२००४
 ३. शासन निर्णय, सामाजिक न्याय व विशेष सहाय्य विभाग, क्र. दागापु-२००४/ प्र.क्र.५९/
मावक-१ दि.०७.०८.२००४
 ४. शासन निर्णय, सामाजिक न्याय व विशेष सहाय्य विभाग, क्र. असापु-२००९/ प्र.क्र.१०५/
मावक-७ दि.२२.०६.२०१०

प्रस्तावना:-

सामाजिक न्याय विभागांतर्गत विविध क्षेत्रात काम करणाऱ्या व्यक्ती व संस्थांना त्यांच्या कार्याचा गौरव म्हणून दरवर्षी १) डॉ.बाबासाहेब आंबेडकर समाज भूषण पुरस्कार, २) संत रविदास पुरस्कार ३) लोकशाहीर अण्णा भाऊ साठे पुरस्कार ४) कर्मवीर दादासाहेब गायकवाड पुरस्कार असे पुरस्कार देण्यात येतात. सदर पुरस्कारांच्या रक्कमेत बऱ्याच कालावधीपासून वाढ करण्यात आलेली नसल्याने विविध लोकप्रतिनिधी तसेच सामाजिक संस्था यांचेकडून पुरस्कारांच्या रक्कमेत वाढ करण्याची मागणी करण्यात येत होती त्यानुषंगाने सदर पुरस्कारांच्या रक्कमेत वाढ करण्याची बाब शासनाच्या विचाराधीन होती.

शासन निर्णय:

१. सामाजिक न्याय विभागामार्फत विविध क्षेत्रात कार्य करणाऱ्या व्यक्ती व संस्थांना पुरस्कार प्रदान करण्यात येतात. सदर पुरस्कार रक्कमेत सोबत जोडलेल्या प्रपत्रानुसार वाढ करण्यास या शासन निर्णयान्वये मान्यता देण्यात येत आहे.
२. प्रस्तुत प्रकरणी पुरस्कारांबाबत वेळोवेळी विहित केलेल्या धोरणाचा अवलंब करणे आवश्यक राहिल.
३. सदर शासन निर्णय सन २०२४-२५ या वित्तीय वर्षापासून घोषित करण्यात येणाऱ्या पुरस्कारांना लागू राहिल.
४. प्रस्तुत प्रकरणी होणारा खर्च संबंधित लेखाशिर्षाखाली त्या त्या वर्षाच्या मंजूर अर्थसंकल्पीय तरतुदीतून भागवण्यात यावा.
५. प्रस्तुत प्रकरणी आयुक्त सनाज कल्याण, पुणे यांना नियंत्रक अधिकारी व प्रादेशिक उपायुक्त समाज कल्याण, मुंबई यांना आहरण व संवितरण अधिकारी म्हणून घोषित करण्यात येत आहे.
६. सदर शासन निर्णय वित्त विभागाच्या शासन निर्णय क्र. विअप्र-२०१३/प्र.क्र.३०/२०१३ /विनियम/ भाग-२, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकिय विभागास असलेल्या अधिकारात अनुसरून निर्गमित करण्यात येत आहे.

प्रपत्र

अ.क्र.	पुरस्काराचे नाव	लेखाशिर्ष	पुरस्काराची संख्या		सद्या अस्तित्वात असलेली पुरस्कार रक्कम (रूपये)		सुधारित पुरस्कार रक्कम (रूपये)	
			व्यक्ती	संस्था	प्रतिव्यक्ती	प्रतिसंस्था	प्रतिव्यक्ती	प्रतिसंस्था
१	डॉ.बाबासाहेब आंबेडकर समाज भूषण पुरस्कार	२२२५-०९९६	५१	१०	१५,०००	२५,००१	७५,०००	१,००,०००
२	संत रविदास पुरस्कार	२२२५-०९९६	०१	०१	२१,०००	३०,००१	५१,०००	१,००,०००
३	लोकशाहीर अण्णा भाऊ साठे पुरस्कार	२२२५-०९९६	२५	०६	२५,०००	५०,०००	५१,०००	१,००,०००
४	कर्मवीर दादासाहेब गायकवाड पुरस्कार	२२२५-३१२६	०१	०१	५१,०००	५१,०००	५१,०००	१,००,०००

